

ত্রিপুরা হাফাঙ
ককথুম তেই হুকুমু দাগিখুঙ

স-৩৩৫৯

আগরতলা, ১৬ অক্টোবর, ২০২৩

লেখুছড়া অ ৩৩ কেভি সাব স্টেশনন' চেঙগাঁই রীখা
ফিরাঙ থঙনি হামক্রায়' হাফাঙ জুদা জুদা য়াপি়ি
রমাঁই সামুঙ তাঙগাঁই তঙগ' ঃ ফিরাঙ মন্ত্ৰি

হাসতেনি জত' আমচায়নি হামক্রায়' হুকবার তেই সীনামমুঙনি হামক্রায়' হাফাঙ সাকতারজাক। ফিরাঙন' কাৰীই অ কায়নীয় আমচায়নি হামক্রায় আঁঙগাঁই মানয়া। বনি বাৰ্গাইন' হাসতেনি থঙনি হামক্রায়' হাফাঙ জুদা জুদা য়াপি়ি রমজাক। থাঙনায় ১৩ অক্টোবর' লেখুছড়া অ তঙনায় শপিং কমপ্লেক্স বাঁসকাঙগ' ৩৩ কেভি লেখুছড়া সাব স্টেশন তেই মালাকীনীয়নি কন্ট্রোল রুমন' চেঙগাঁই রীখা ফিরাঙ মন্ত্ৰি রতনলাল নাথ অ কক সাখা। অ সাব স্টেশন' আচুক রীনাঅ বায়খা রাঙ ৬ কোটি ১৬ লক্ষ। সাব স্টেশন আচুক রীজাকমানি বিসিংতাই কামালঘাট, যুবতারা, লেখুছড়া, কালাপানিয়া, নেপালীটিলা, আইসিএআর, এগ্রি কলেজ, ভগবান চৌধুরী তেই গানানি আমচায়রকনি লুকুরকনি হামক্রায় আঁঙনায়। অ সাব স্টেশন আচুক রীজাকমা বায় বনি বিসিং খবজাক আমচায়নি ৪ হাজারনি কাঁবাঙ নুখুঙনি হামক্রায় আঁঙনায়।

সাব স্টেশনন' চেঙগাঁই রীই ফিরাঙ মন্ত্ৰি, ২০১৮ বিসিনি সাঁকাঙ হাসতেঅ সাঁকাঙ হাসতেঅ ৩৩ কেভি সাব স্টেশন ৩৮টা তঙমানি। থাঙনায় বিসিবাঅ তেইব' ২৩টা সাব স্টেশন আচুক রীজাকখা। আবন' কাৰীইব' বাঁসকাঙনি সাল' তেই ২৮টা সাব স্টেশন আচুক রীজাকনায়। অ সাব স্টেশনরকন' আচুক রীজাকমা বায় হাসতেঅ ফিরাঙনি সেপ তেইব' কাহাম খীলায় মানথকনায়। ফিরাঙ মন্ত্ৰি সাখা, ২০৩০ বিসিনি বিসিং হাসতেঅ সোলার পাওয়ারনি বিসিংতাই ৫০০ মেগাওয়াট ফিরাঙ সীনামনানি নায়মারি রমজাকখা। বাঁসকাঙনি সাল' ন্যাচরাল গ্যাস তেই কয়লা মানথগয়া আঁঙখে সোলার পাওয়ারন' সামুঙগ' ফীনাঙগাঁই ফিরাঙনি সেপ রীনাঅ হাকতর গীনাঙগাঁই লুডীজিমুঙ রমজাকখা।

পানদাঅ লামসগাঁই ককমুঙ নাৰীকখা ত্রিপুরা পাওয়ার ট্রান্সমিশন লিমিটেডনি জিএম রঞ্জন দেববৰ্মা। পানদাঅ মানজাক ফায়খা কাঁচাম এমএলএ কৃষ্ণধন দাস, বামুটিয়া পঞ্চায়েত সমিতিনি চেয়ারম্যান শীলা দাস সেন, ভাইস চেয়ারম্যান পূজা মালাকার, লেখুছড়া বিএসিনি চেয়ারম্যান রনবীর দেববৰ্মা, ফিরাঙ নায়খুঙনি সেক্রেটারি অভিষেক সিং, টিএসইসিএলনি ম্যানেজিং ডিরেক্টর দেবাশিস সরকার, সোশ্যাল ওয়ার্কার বিজু পাল আকসঙ।
